

[9th March 1966

திரு. இராம. அரங்கண்ணல் : இரண்டு ஆண்டுகளுக்கு முன்பே திரைப்படத் தொழிலுக்குத் தேவையான மாதிரி பிலிம் தயாரிக்கப்பட்டு அது நல்ல முறையில் இருப்பதாகவும் தகவல் வந்ததே, அதற்குப் பிறகு இரண்டு ஆண்டுகள் ஆகியும்கூட இன்னும் சப்ளை செய்யாததற்குக் காரணம் என்ன?

கனம் திரு. ஆர். வெங்கட்டராமன் : இது மத்திய சர்க்காரிடத்தில் இருக்கும் ப்ராஜக்ட். ஆகவே, ரிப்போர்ட்டுகள் எல்லாம் அவர்களுக்கு அனுப்புவார்கள்.

திரு. வை. சங்கரன் : இது நம்முடைய தேவையில் எத்தனை சத வீதத்தைப் பூர்த்தி செய்யும் என்று அறிய விரும்புகிறேன்.

கனம் திரு. ஆர். வெங்கட்டராமன் : சொல்லமுடியாது. ஏனென்றால், நாளுக்குநாள் தேவை வளர்ந்து கொண்டே போகிறது.

### Handloom industry

\* 215 Q.—SRI V. SANKARAN : Will the Hon. the Minister for Industries be pleased to state :

(a) whether it is a fact that flooding of the cloth market in the State with fine varieties of cloth like terylene, nylon and nylex has seriously affected the handloom industry in the State; and

(b) if so, the action proposed to be taken to protect the handloom industry ?

THE HON. SRI R. VENKATARAMAN : (a) No.

(b) Does not arise.

திரு. வை. சங்கரன் : டெரிலின், நைலான், போன்ற துணிகள் கவர்ச்சிகரமாக இருப்பதாலும் இஸ்திரி போடவேண்டிய அவசியம் இல்லாததாலும் இளைஞர்கள், பெண்கள் எல்லோரும் வாங்கி விடுவதாலும், கைத்தறி பாதிக்கப்படுகிறது. கைத்தறி பாதிக்கப்படாமல் இருப்பதற்காக அப்படிப்பட்ட துணிகளின் வரத்தை, விற்பனையைக் கட்டுப்படுத்துவதற்கோ அல்லது, குறைப்பதற்கோ நடவடிக்கை எடுத்துக்கொள்ளப்படுமா?

கனம் திரு. ஆர். வெங்கட்டராமன் : டெரிலின், நைலானினால் கைத்தறி பாதிக்கப்படுகிறது என்பது ஏற்றுக்கொள்ளக்கூடிய தல்ல. நைலான், டெரிலின் வாங்குபவர்கள் வாங்கிக்கொண்டு தான் இருப்பார்கள். கைத்தறியை வாங்குபவர்கள் வாங்கிக் கொண்டுதான் இருப்பார்கள். சில வகைகள் எல்லாம் கைத்தறித் துணிகளில்தான் போடமுடியும். இதில் பொதுவாக மந்தம் இருப்பதால், மற்ற துணிகளினால் மந்தம் இருப்பதாகச் சொல்வதற்கில்லை.

9th March 1966]

**திரு. மு. கருணாநிதி :** ப்ளீடிங் மெட்ரஸ் வெளிநாடுகளுக்கு ஏற்றுமதி செய்வதில் தடங்கல் இருப்பதால் கைத்தறித் தொழிலுக்கு பாதகம் ஏற்பட்டிருக்கிறது என்பது உண்மையா?

**கனம் திரு. ஆர். வெங்கட்டராமன் :** கனம் சபாநாயகர் அவர்களே, நான் இது சம்பந்தமாக இரண்டு, மூன்று விவரங்கள் கூற விரும்புகிறேன். சாதாரணமாக, நம்முடைய நாட்டிலிருந்து இரண்டு கோடி கஜம் வெளிநாடுகளுக்கு ஏற்றுமதி செய்யப்பட்டு வந்தது. சென்ற ஆண்டு 2½ கோடி கஜம் என்ற அளவிலே அதிகமாக ஏற்றுமதியாகியிட்டது. வெளிநாடுகளில் தேவை ஒரேமாதிரியாக இருக்கிறது. நாம் எந்த அளவுக்கு உற்பத்தி செய்கிறோமோ அந்த அளவுக்கு வெளிநாடுகளில் தேவை அதிகரிக்காது. 2½ கோடி கஜம் அளவுக்கு ஒவ்வொரு ஆண்டும் ஏற்றுமதியாகும் என்று சொல்ல முடியாது. ஆனால், இந்த ஆண்டு 1½ கோடிக்குக் குறையாது.

**திரு. மு. கருணாநிதி :** ஐப்பான் போன்ற நாடுகளிலிருந்து சென்ற துணிகளின் விலை குறைவாக இருக்கின்ற காரணத்தால் தான் வெளிநாடுகளில் இங்கேயிருந்து ஏற்றுமதிசெய்யப்படுகின்ற துணி விலை அதிகமாக இருப்பதால் விற்பனையாகவில்லை என்று சொல்லப்படுவது சரியா?

**கனம் திரு. ஆர். வெங்கட்டராமன் :** சரியல்ல. ஐப்பானிலிருந்து செல்லுகின்ற துணிகள் எல்லாம் ஆலைகளில் நெய்யப்பட்டவை. ஆனால் ப்ளீடிங் மெட்ரஸ் கைத்தறிமூலம் நெய்யப்பட்டது. அமெரிக்காவில் இருக்கிறவர்கள் ப்ளீடிங் மெட்ரஸ், ஹாண்ட்லாம் தான் வேண்டுமென்கிறார்கள். ஐப்பானிலிருந்து வருகின்ற துணி விலை குறைவாக இருக்கிறது என்ற காரணத்தால் அமெரிக்கர்கள் வாங்குவதில்லை. அவர்களிடம் நிறையப் பணம் இருக்கிறது. எது வேண்டும் என்று நினைக்கிறார்களோ அதைத் தான் தேர்ந்தெடுத்து வாங்குகிறார்கள். நான் அமெரிக்காவிற்குச் சென்றிருந்தபோது நானே சில கடைகளில் பார்த்திருக்கிறேன். துணி வாங்க வருகிறவர்கள் ஆண்களும் பெண்களும் ப்ளீடிங் மெட்ரஸ் இருக்கிறதா என்றுதான் பார்த்து வாங்குகிறார்கள். நாம் இண்டியா மெட்ரஸ் என்று டிரேட் மார்க் ரிஜிஸ்டர் செய்திருக்கிறோம். அதைப்பார்த்துதான் வாங்குகிறார்கள். வேறு துணி எதுவாக இருந்தாலும் வாங்குவதில்லை.

**திரு. வி. எஸ். எஸ். மணி :** டெரிலின் துணியால் உடல்நலம் பாதிக்கப்படுகிறது என்பது அரசாங்கத்திற்குத் தெரியுமா?

**கனம் திரு. ஆர். வெங்கட்டராமன் :** அந்த மாதிரிக் கருத்து எங்கும் சொல்லப்படவில்லை.

**திரு. இராம. அரங்கண்ணல் :** வெளிநாடுகளுக்கு ஏற்றுமதி செய்வதற்கு தரம் மிக இன்றிமையாதது ஆகும். ப்ளீடிங் மெட்ரஸ் துணியின் தரம் கெடாமல் இருப்பதற்கு என்ன நடவடிக்கை எடுக்கப்பட்டிருக்கிறது.

**கனம் திரு. ஆர். வெங்கட்டராமன் :** ப்ளீடிங் மெட்ரஸ் துணிக்கு விலை நிர்ணயம் செய்திருக்கிறோம். அதற்குக் குறைவான விலைக்கு யாரும் ஏற்றுமதி செய்யக்கூடாது. கெஜம் ஒன்றுக்கு 52 சென்ட்



19th March 1966

என்று நிர்ணயம் செய்திருக்கிறோம். இந்த 52 சென்ட் கொடுத்து வாங்குபவர்கள்தான் நல்ல துணியை வாங்குவார்கள். தரக்குறைவான துணியை வாங்கமாட்டார்கள். இரண்டாவதாக, தரக்குறைவு ஏற்படாமல் இருப்பதற்காக 'அட் ராண்ட்' மாக இன்ஸ்பெக்ஷன் செய்யப்படுகிறது.

திரு. சா. கணேசன் : இந்த மாதிரி வெளிநாடுகளுக்கு ஏற்றுமதியாகிற ப்ளீடிங் மெட்ரூஸ் போன்ற பல்வேறு துணி வகைகள் பிற தேச துணிகளுடன் போட்டியிடுவதற்குத் தகுந்த முறையில் கணிசமான வரிக் குறைப்பு போன்ற நெறியிலே உதவிகள் அளித்து ஏற்றுமதி செய்யப்படுகின்றனவா?

கனம் திரு. ஆர். வெங்கட்டராமன் : இது மத்திய சர்க்கார் செய்யவேண்டியது. ராஜ்ய சர்க்காரைப் பொறுத்த அளவில் for any transaction in the course of export சேல்ஸ்டாக்ஸ் கிடையாது என்று சொல்லப்படுகிறது.

திரு. மு. கருணாநிதி : ப்ளீடிங் மெட்ரூஸ் வெளிநாடுகளுக்கு ஏற்றுமதி செய்வது முழுமையும் அரசாங்கமே செய்கிறதா? அல்லது, தனிப்பட்டவர்களுக்கு அந்த உரிமை தரப்பட்டிருக்கிறதா?

கனம் திரு. ஆர். வெங்கட்டராமன் : சர்க்காருடைய Handicrafts, Handloom Export Corporation மூலமாகவும் ஓரளவு ஏற்றுமதி செய்யப்படுகிறது. Established exporters நீண்டகாலமாக ஏற்றுமதி செய்து வருகிறவர்கள் இதை ஏற்றுமதி செய்ய வேண்டுமென்றால் அவர்கள் மூலமாகவும் ஓரளவு ஏற்றுமதி செய்யப்படுகிறது.

திரு. வி. எஸ். என். மணி : கரைபோட்ட வேஷ்டி, புடவைகள் எல்லாம் கைத்தலிக்கே கொடுக்கவேண்டுமென்று மத்திய அரசுக்கு மாநில அரசு சிபாரிசு செய்யுமா?

கனம் திரு. ஆர். வெங்கட்டராமன் : இதைப்பற்றி அசோக் மேத்தா கமிட்டி கூட சிபாரிசு செய்திருக்கிறது. இன்னும் முடிவு எடுக்கவில்லை.

திரு. ஜே. மாதா கவுடர் : இந்த நைலான், ரேயான் இவைகள் செய்வதற்கான ஆலப்பொருள்கள் யூகலிப்டஸ் மரத்திலிருந்து தான் செய்யப்படுகிறது என்று சொல்லப்படுகிற விவரம் பற்றி அறிய விரும்புகிறேன்.

கனம் திரு. ஆர். வெங்கட்டராமன் : ரேயான் போன்றவற்றை வுட் பல்ப் மூலமாகவும், வாட்டில், ப்ளாகம் மூலமாகவும் உற்பத்தி செய்யலாம். அப்படிச் செய்யமுடியும் என்பதால் தான் ஆண்டு ஒன்றுக்கு மூவாயிரம் ஏக்கர் நிலத்தை இதை உற்பத்தி செய்வதற்குத் தகுந்த முறையிலே அதிகரித்துக்கொண்டு வருகிறோம்.

திருமதி வி. கே. ஆர். லட்சுமிகாந்தம் : இங்கிருக்கிற ப்ளீடிங் மெட்ரூஸ் அத்தனையும் அமெரிக்காவிலிருந்து வந்த ஒருவர் விலைக்குக் கேட்டார் என்பது உண்மையா? ஏன் கொடுக்கப்படவில்லை என்று அறியவிரும்புகிறேன்.

9th March 1966]

கனம் திரு. ஆர். வெங்கட்டராமன் : ஸ்பெக்குலேஷனுக்காக கேட்டிருந்தால் சர்க்கார் இந்த டிரேடையே அவர்களுக்குக் கொடுத்துவிட்டு நாசப்படுத்திக்கொள்வதற்குத் தயாராக இல்லை. குறைந்த விலைக்கு வேறு யார் கேட்டாலும் கொடுக்கமாட்டோம்.

திருமதி பி. கே. ஆர். லட்சுமிகாந்தம் : தலைவரவர்களே, அவர் என்ன விலைக்குக் கேட்டார், நாம் என்ன விலைக்குக் கொடுக்கலாம் என்று இருந்தது என்று அறிய விரும்புகிறேன்.

கனம் திரு. ஆர். வெங்கட்டராமன் : அவர் விலையே கேட்க வில்லை. எல்லா டிரேடர்களையும் அழைத்து விலையைக்குறைக்க வேண்டுமென்று அஜிடேஷன் செய்யச்சொன்னார். விலையைக் குறைந்தால் தரம் குறைந்துவிடும். மேலும், தொடர்ந்து நடக்கும் வியாபாரம் பாதிக்கப்படும். பேர்திய ஆர்டர்கள் வராது என்ற சாரணத்தாலே தான் அதற்கு ஒத்துக்கொள்ளவில்லை.

திரு. எ. கோ. பாலகிருஷ்ணன் : சென்ற ஆண்டு 2½ கோடி கலம் வெளிநாடுகளுக்கு ஏற்றுமதி செய்யப்பட்டதாகவும், இந்த ஆண்டு 1½ கோடி கலம்தான் ஏற்றுமதி செய்யமுடியும் என்றும் அமைச்சர் அவர்கள் சொன்னார்கள். அப்படியானால் தேக்கம் ஏற்படுமே, சர்க்கார் இதைச் சரிக்கட்டுவதற்கு என்ன நடவடிக்கை எடுத்திருக்கிறது.

கனம் திரு. ஆர். வெங்கட்டராமன் : தேக்கம் என்பது கிடையாது. நாம் ஆரம்பத்திலேயே உற்பத்தி செய்கிறவர்களுக்குச் சொல்லியிருக்கிறோம், எகென்ஸ்ட் ஆர்டர்ஸ்தான் உற்பத்தி செய்ய வேண்டுமென்று. சாதாரணமாக எல்லா நாடுகளிலும் வாங்குகிற பண்டம் அல்ல இது. ஸ்பெஸிபைட் டிமாண்டு குறிப்பிட்ட தேவையைப் பூர்த்தி செய்யக்கூடிய அளவுக்குத்தான் உற்பத்திசெய்யவேண்டுமென்று சொல்லியிருக்கிறோம். ஆர்டர்ஸ் இருந்தால்தான் உற்பத்தி செய்யவேண்டும். வியாபாரத்திலே ஸ்பெக்குலேட்டர்ஸ் இருப்பார்கள், அவர்கள் வாங்கவேண்டும். விற்கவேண்டும் என்று சொல்லிக்கொண்டே இருப்பார்கள்.

திரு. இராம. அரங்கண்ணல் : முன்பு இருந்த தரம் இப்பொழுது குறைந்திருக்கிறது என்று புகார் வந்திருக்கிறதா ? அப்படியானால், அதன்மீது அரசு என்ன நடவடிக்கை எடுத்துக்கொண்டிருக்கிறது?

கனம் திரு. ஆர். வெங்கட்டராமன் : ஒரே ஒரு வியாபார ஏற்றுமதியாளரிடமிருந்து புகார் வந்தது. ஆனால் அது பரிசீலனை செய்யப்பட்டு உண்மை இல்லை என்று மத்திய சர்க்கார் சொன்னதாக ஞாபகம்.

திரு. மு. சுருஷாநிதி : இந்தப் ப்ளீடிங் மெட்ராஸ் துணி எந்த எந்த வெளிநாடுகளில் கிராக்கியோடு ஏற்றுக்கொள்ளப்படுகிறது ? இந்திய நாட்டிலேயே ஏற்றுக்கொள்வதற்கும் வழிவகை செய்யப்பட்டு இருக்கிறதா ?

கனம் திரு. ஆர். வெங்கட்டராமன் : குறிப்பாக அமெரிக்க நாட்டில் விற்பனை அதிகம். வேறு நாடுகளிலும் விற்பனை செய்வதற்கு முயற்சிகள் செய்துகொண்டிருக்கிறோம். உதாரணமாக



19th March 1966

நாம் அமெரிக்காவுக்கு இவற்றை ஏற்றுமதி செய்து, அமெரிக்காவிலே கார்மெண்ட்களாக செய்யப்பட்டு, ஜப்பானிலே அவை விற்கப்படுகின்றன. சில நாட்களுக்கு முன்பு ஜப்பானிலிருந்து அந்த தேசத்தினுடைய முதன்மையான டிரஸ் டிசைனர் வந்திருந்தார். அப்பொழுது ப்ளீடிங் மெட்ரஸ் துணிகளை ஜப்பானே நேரடியாக இந்தியாவிலிருந்து வாங்கி கார்மெண்ட்கள் தயாரிக்கலாம் என்ற கருத்து தெரிவிக்கப்பட்டது. இதைத் தவிர ஹாங்காங்கிலும் இது விற்பனை செய்யப்படுகிறது. இன்னும் பல நாடுகளில் விற்பனை செய்வதற்கு பரிசீலனை செய்து கொண்டிருக்கிறோம்.

திரு. இராம. அரங்கண்ணல் : இந்தியாவிலிருந்து ரஷ்யாவுக்கு ஏற்றுமதியாகின்ற பொருள்களில் அவர்கள் விரும்புவது ரெடிமேட் கல்தான். ஆகவே, இந்த ரெடிமேட் ஆடைகளை நாமே தயார் செய்து அவர்களுக்கு ஏற்றுமதி செய்யலாம் அல்லவா?

கனம் திரு. ஆர். வெங்கட்டராமன் : அவர்கள் விரும்புகிறார்களா என்று தெரியாது. எனக்குத் தெரிந்த அளவில் ப்ளீடிங் மெட்ரஸ் துணிகள் ஹாட் சிலன்களில்தான் உபயோகப்படுத்த முடியும். கோல்ட் சிலனில் குளிர் தாங்காது. அப்பொழுது உபயோகப்படுத்த முடியாது. அவர்கள் கடற்கரைக்கு செல்லும்போது 'பிச்-வேராக' உபயோகிப்பது, 'ஸ்போர்ட்ஸ்-வேர்' ஆக உபயோகிப்பது. இந்த மாதிரியாகத்தான் இதை உபயோகப்படுத்துகிறார்கள்.

திரு. ஜே. மாதா கவுடர் : ரேயானுக்கு வேண்டிய பொருள்களை வென்லாக் டவுன்சிலிருந்து கொச்சினுக்கு எடுத்துக்கொண்டு போகிறார்கள். நம்முடைய ராஜ்யத்திலேயே மேட்டுப்பாளையத்தில் ரேயான் தொழிற்சாலை இருக்கும்பொழுது அங்கு கொண்டுசெல்லாமல், கொச்சினுக்கு எடுத்துக்கொண்டு போகிறார்களே, அதற்கு காரணம் என்ன?

கனம் திரு. ஆர். வெங்கட்டராமன் : அந்த விவரம் எனக்குத் தெரியாது. வாட்டில், ப்ளாகம் இவைகளை நம்முடைய ராஜ்யத்தில் இருக்கிற கம்பெனிக்குத்தான் ஒதுக்கியிருக்கிறோம்.

திரு. மு. கருணாநிதி : டெரிலின், நைலான் போன்ற மென்மை ரகத் துணிகளால் கைத்தறித் தொழில் பாதிக்கப்படவில்லை என்ற பதிலை அமைச்சர் அவர்கள் கூறினார்கள். பொதுவாக, கைத்தறித் தொழில் பாதிக்கப்பட்டிருக்கிறதா? அப்படியானால், அதற்கு அரசு எடுத்துக்கொண்ட நடவடிக்கைகள் என்ன?

கனம் திரு. ஆர். வெங்கட்டராமன் : பொதுவாக எல்லாத் துணி ரகமும் பாதிக்கப்பட்டிருக்கிறது. நாட்டிலே சில பொருள்களிலே ஓரளவு 'ரெஸிஷன்' இருக்கிறது என்று சொல்லப்படுகிறது. அதைத் தவிர, விசேஷமாக இந்தக் கைத்தறித் துணிக்கு மாத்திரம் ஒரு தனியான, குறிப்பிட்ட சிரமமோ கஷ்டமோ ஏற்பட்டதாகச் சொல்ல முடியாது. ஏனென்றால், கைத்தறித் துணிகள் விற்கப்படுவதற்காக நாம் விசேஷ சலுகை கொடுக்கவேண்டும்.

9th March 1966]

என்று, பத்து பைசா ரிபேட் கொடுத்து இந்த தள்ளுபடி கொடுக்கும் காலம் ஒரு வாரமாக இருந்ததைக்கூட இப்பொழுது 15 நாட்களாக நீடித்து தள்ளுபடி செய்து கொடுத்திருக்கிறோம். மேலும், ராஜ்ய சர்க்காருடைய நிதியிலிருந்து ஸ்டேட் சொஸைட்டிக்கு ஒரு கோடி ரூபாய் அளவுக்குப் பணம் கொடுத்து துணி வாங்க ஏற்பாடு செய்து வைத்திருக்கிறோம். ஹாண்டிலும் ஃபைனான்ஸ் கார்ப்பரேஷன் மூலமாக, கைத்தறிக்கூட்டுறவு சங்கத்திற்கு அப்பால் இருக்கின்றவர்களும் துணி வாங்கி வைப்பதற்கு வசதிகள் செய்து வைத்திருக்கிறோம்.

திருமதி பி. கே. ஆர். லட்சுமிகாந்தம் : தலைவர் அவர்களே, ப்ளீடிங் மெட்ராஸ் துணிகளை உற்பத்தி செய்யும் நெசவாளர்களுக்கு கெல்லாம் இந்த இன்டஸ்ட்ரியல் கூட்டுறவு சொஸைட்டியிலே கூலி கொடுக்க முடியாமலும், மேலும் தூலும், பாவும் கொடுக்க முடியாமலும் இருப்பதால், துணித் தேக்கம் இருக்கிறது. அவர்களுக்கு என்ன பரிகாரம் செய்ய முடியும் என்பதை அமைச்சர் அவர்கள் அறிவிப்பார்களா?

கனம் திரு. ஆர். வெங்கட்டராமன் : அதையெல்லாம் சர்க்கார் அவ்வப்போது பரிசீலனை செய்து கொண்டு வருகிறது. தனிப்பட்ட சொஸைட்டியிலே ஏதாவது கஷ்டங்கள் இருக்குமானால் அதை எழுதியனுப்பும்படி கேட்டுக்கொள்ளுகிறேன்.

திரு. வி. எஸ். எஸ். மணி : செயற்கைப் பட்டு தூலின் விலை கிலோ ஒன்றுக்கு ஒன்பது ரூபாயில் இருந்து, இப்பொழுது 14 ரூபாயாக ஏறிவிட்டது. திடீர் திடீர் என்று விலை ஏறுவதால் செயற்கைப் பட்டு தூல் கைத்தறி நெசவாளர்கள் பாதிக்கப்படுகிறார்கள். இதைத் தடுக்க ஏதாவது வழிவகை செய்யப்படுமா?

கனம் திரு. ஆர். வெங்கட்டராமன் : எந்த ஒரு ராஜ்யத்தில் சாதாரணமாக 'ஃப்ரீ இக்கானமி' என்று சொல்லக்கூடிய நிலைமை இருக்கிறதோ அங்கே ஏற்றத்தாழ்வைத் தடுக்க முடியாது. ஏற்றத்தாழ்வைத் தடுக்க வேண்டும் என்றால், எல்லாம் 'கம்ப்ளீட்லி கண்ட்ரோல்டு இக்கானமி' யாகச் செய்ய வேண்டும். அவ்வாறு செய்ய இப்பொழுது வசதி கூட இல்லை.

திரு. எம். எஸ். மணி : ப்ளீடிங் மெட்ராஸ் துணியிலே ஏற்பட்ட வண்ணம் அடிக்கடி மாறுகிறது. அது எத்தனை தடவை மாறும் என்பதைக் கூற முடியுமா?

கனம் திரு. ஆர். வெங்கட்டராமன் : எத்தனை தடவை சலவைக்குப் போட்டு, அது 'வாஷ்' செய்யப்படுகிறதோ அத்தனை தடவை மாறும்.

திரு. ஜே. மாதா கவுடர் : கைத்தறித் துணிக்கு வேண்டிய மூலப் பொருளாகிய பருத்தி 'ப்ளெயின்ஸ்'ஸில் கிடைக்கிறது. அதேபோன்று ரயான் தொழிலுக்கு வேண்டிய மூலப் பொருள்கள் நீலகிரியில் விளைகிறது. ஒருக்கால் கைத்தறித் தொழில் ரயான் துணியினால் பாதிக்கப்படுகிறது என்று சொன்னாலும், நீலகிரி மக்களுடைய நன்மையைக் கருதி ரயான் துணி உற்பத்தியை அதிகமாக ஊக்குவிக்க சர்க்கார் முற்படுமா?

(பதில் இல்லை.)